

कृती आराखडा अंतर्गत २००६-२००७ मध्ये
"निवडक क्षेत्रात बियाणे उत्पादन" ही
केंद्र पुरस्कृत योजना राबविण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक :- बियाणे १७०६/प्र.क्र. २८५/१ अे,

मंत्रालय, मुंबई-३२,

दिनांक :- २९ जुलै, २००६

वाचा :-

१) शासन निर्णय कृषी व पदुम विभाग क्रमांक- बियाणे १७०५/प्रक्र २३८/१ अे, दि. २२.७.२००५.व

दिनांक २८/१२/२००५

२) शासन परिपत्रक वित्त विभाग क्रमांक खर्चनि १००६/प्र.क्र. १ / अर्थोपाय दि. २०/४/२००६

३) केंद्रीय कृषी मंत्रालय कृषि व सहकार विभागाचे पत्र क्रमांक ६-६/२००६ एम एम- १,

दिनांक ५ जून, २००६.

४) कृषि आयुक्तालयाचे पत्र क्रमांक-तृधावि/वर्कप्लेन/ २५०६/विप्र-१/१३२/२००६ दिनांक ३०/६/२००६

प्रस्तावना :-

राज्यातील शेतक-यांना शास्त्रोक्त पध्दतीने बिजोत्पादन करण्यासाठी मार्गदर्शन करण्याकरिता कृति आराखडा अंतर्गत "निवडक क्षेत्रात बियाणे उत्पादन" ही केंद्र पुरस्कृत योजना ७५:२५ टक्के या प्रमाणात सन २००१-२००२ पासून राज्यात राबविण्यात येत आहे. या योजनेअंतर्गत भात गहू, रब्बी ज्वारी व इतर तृणधान्याचा बिजोत्पादन कार्यक्रम राबविण्यात येत आहे. तसेच २००५-०६ मध्ये चांगल्या प्रतीच्या चारा पिकांचे उत्पादन वाढविण्यासाठी चारा बियाणे उत्पादन करण्यासही मान्यता दिली आहे. सन २००६-२००७ या आर्थिक वर्षात सदर योजना राबविण्यास केंद्र शासनाच्या संदर्भाधीन दिनांक ५ जून, २००६ च्या पत्रान्वये मान्यता प्राप्त झाली आहे.

शासन निर्णय :-

वर्कप्लेन अंतर्गत २००६-२००७ मध्ये कृति आराखडा अंतर्गत " निवडक क्षेत्रात बियाणे उत्पादन" ही केंद्र पुरस्कृत योजना रु. ६६०.०० लाख (रुपये सहाशे साठ लाख फक्त) इतक्या खर्चासह (केंद्र शासनाचा हिस्सा रु.४९५.०० लाख व राज्य शासनाचा हिस्सा रक्कम रु. १६५.०० लाख) राज्यात राबविण्यास प्रशासकीय मान्यता देण्यात येत आहे.

२. सदर योजनेचे भैतिक व आर्थिक लक्ष्य खालीलप्रमाणे आहे :-

अ.क्र.	पिकांचे नांव	अनुदानाचे प्रमाण	सन २००६-२००७ चा प्रस्तावित कार्यक्रम	
			भैतिक लक्ष्य (क्विंटल)	आर्थिक लक्ष्य (रु.लाख)
१	तालुका बीज गुणन केंद्रावर तृणधान्य पिकाच्या पायाभूत बियाणे उत्पादनासाठी मूलभूत बियाणे खरेदी	--	--	१५.००
२	तालुका बिज गुणन केंद्रावर तृणधान्य पिकांच्या पायाभूत बियाणेचा बिजोत्पादन कार्यक्रम.	रुपये २००/- प्रति क्विंटल	२२,५००	४५.००
३	स्वयं सहाय्य गटामार्फत भात गहू व रागी/नागली या पिकाच्या प्रमाणित बियाण्याचा बिजोत्पादन कार्यक्रम	रुपये २००/- प्रति क्विंटल	३००,०००	६००.००
			एकूण रुपये	६६०.००

३. सदर कार्यक्रमांच्या उद्दिष्ट पूर्तीसाठी संचालक (विस्तार व प्रशिक्षण), कृषि आयुक्तालय, पुणे यांनी केंद्र शासनाने दिलेल्या मार्गदर्शक सूचना विचारात घेऊन उद्दिष्टनिहाय सविस्तर मार्गदर्शक सूचना सर्व क्षेत्रीय अधिका-यांना निर्गमित कराव्यात. या मार्गदर्शक सूचना निर्गमित करतांना पुढील प्रमुख बाबींचा अंतर्भाव राहिल याबाबतची दक्षता घेण्यात यावी.

- i) लाभार्थी निवडतांना लहान व सिमांतिक शेतकरी, अनुसूचित जाती जमाती व महिला लाभार्थी यांना प्राधान्य देण्यात यावे.
- ii) मंजूर निधीपैकी २२.५० टक्के निधी अनुसूचित जाती व अनुसूचित जमातीसाठी खर्च करण्यात यावा याबाबतच्या नोंदी स्वतंत्रपणे ठेवाव्यात.
- iii) योजनेची अंमलबजावणी अधिक प्रभावी व परिणामकारकरित्या होण्याच्या दृष्टीने या योजनेतर्गत प्रकल्पाधारीत विकास/विस्तार कार्यक्रम राबविण्यात यावा.
- iv) या योजनेचे मुल्यमापन त्रयस्थ यंत्रणेकडून करून घ्यावे.
- v) या योजनेचे वैयक्तिक लाभार्थी निवडतांना प्रथम महिला लाभार्थींना प्राधान्य देण्यात यावे असे लाभार्थी न मिळाल्यास अन्य लाभार्थ्यांचा विचार व्हावा.
- vi) सन २००५-०६ मध्ये लाभ घेतलेल्या तसेच सन २००६-२००७ मध्ये वैयक्तिक लाभ दिलेल्या लाभधारकांची यादी तालुका कार्यालय/पंचायत समिती/ जिल्हाधिकारी कार्यालयात लावण्यात यावी. तसेच इंटरनेटवर देखील देण्यात यावी.

४. सन २००६-२००७ मध्ये सदर योजनेसाठी प्रशासकीय मान्यता दिलेल्या रु. ६६०.०० लक्ष निधीपैकी रुपये ४०१.०० लाख (रुपये चारशे एक लाख फक्त) रक्कम वितरीत करण्यास मान्यता देण्यात येत आहे. यापैकी केंद्र हिस्सा रु. ३००.०० लाख (रुपये तीनशे लाख फक्त) व राज्य हिस्सा रुपये १०१.०० लाख (रुपये एकशे एक लाख फक्त) असा राहिल.

५. या प्रित्यर्थ होणारा खर्च सन २००६-२००७ या आर्थिक वर्षासाठी मंजूर असलेल्या अनुदानातून भागविण्यात येऊन तो खालील लेखाशिर्षाखाली खर्ची टाकण्यात यावा.

१) मागणी क्रमांक डी-३
२४०१ पीक संवर्धन,
१०५ खते - व रासायनिक खते
(००) (२३) निवडक क्षेत्रात बियाणे उत्पादनाचा कार्यक्रम (के.पु.यो.)
४३ -अर्थसहाय्य (२४०१३९९५)

२) मागणी क्रमांक डी-३
२४०१ पीक संवर्धन
१०५ खते - व रासायनिक खते
(००)(२२) निवडक क्षेत्रात बियाणे उत्पादन कार्यक्रम राज्य हिस्सा
राज्य योजना (२४०१३९८६)
४३ - अर्थसहाय्य

६. वरील निधी खर्च करण्यास संचालक (विस्तार व प्रशिक्षण) कृषि आयुक्तालय , महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यांत येत आहे. तसेच मंजूर निधीचे जिल्हानिहाय वितरण करण्यासही त्यांना प्राधिकृत करण्यात येत आहे. वित्त विभागाच्या संदर्भाधीन दिनांक २०/४/२००६ च्या परिपत्रकात नमुद केल्यानुसार या योजनेचा खर्च मासिक कॅश फ्लोच्या मर्यादेत राहील. याची दक्षता घेण्याची जबाबदारी संचालक (विस्तार व प्रशिक्षण) कृषि आयुक्तालय, महाराष्ट्र राज्य, पुणे यांची राहील. तसेच केंद्र शासनाच्या मार्गदर्शक सुचनानुसार या योजनेचा आर्थिक व भौतिक प्रगती अहवाल प्रत्येक महिन्याला विहित मुदतीत केंद्र शासनाला तसेच राज्य शासनाला सादर होईल याची दक्षता घेण्यात यावी.

७. हा शासन निर्णय वित्त विभागाच्या परिपत्रक क्रमांक- खर्चनि १००६/प्र.क्र.१/अर्थोपाय दिनांक २०.४.२००६ अन्वये प्रशासकीय विभागांना प्रदान केलेल्या अधिकारानुसार सचिव (कृषि) यांच्या मान्यतेने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(र. ब. पुरोहित)

कार्यासन अधिकारी, महाराष्ट्र शासन

प्रति,

आयुक्त, कृषि , कृषि आयुक्तालय, महाराष्ट्र राज्य, पुणे (५ प्रती)
महालेखापाल- १ / २ (लेखा परिक्षा / लेखा व अनुज्ञेयता) मुंबई/ नागपूर
संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे
व्यवस्थापकीय संचालक , महाराष्ट्र राज्य बियाणे महामंडळ मर्या, शास्त्रीनगर, अकोला
संचालक, महाराष्ट्र राज्य बीज प्रमाणिकरण यंत्रणा, अकोला
सर्व संचालक / सहसंचालक, कृषि आयुक्तालय, पुणे -१
सर्व विभागीय कृषि सहसंचालक,
सर्व जिल्हा अधिक्षक कृषि अधिकारी,
सर्व कोषागार अधिकारी,
सर्व विधानमंडळ सदस्य, विधानमंडळ सचिवालय, मुंबई
सर्व अध्यक्ष, जिल्हा परिषद
वित्त विभाग, मंत्रालय, मुंबई-३२,
कक्ष अधिकारी, २ अ, कृषि व पदुम विभाग, मंत्रालय, मुंबई-३२,
निवड नस्ती